

# ایگریکلچر مارکیٹنگ راؤنڈ آپ

اگست - 2007



[www.amis.pk](http://www.amis.pk)

**ایگریکلچر مارکیٹنگ انفارمیشن سروس**

نظامت زراعت (معاشیات و تجارت) 21- ڈیوس روڈ لاہور

فون نمبر: 042-9201094, 9200754

## ایگریکلچر مارکیٹنگ انفارمیشن سروس۔ ایک جائزہ

پاکستان کی معیشت میں زراعت نہایت اہم کردار ادا کرتی ہے۔ دیہی علاقوں میں بسنے والے 66 فیصد عوام کی زندگی کی تمام ضروریات بالواسطہ اور بلاواسطہ زراعت سے ہی پوری ہوتی ہیں۔ اس کے علاوہ صنعت کے شعبہ میں قائم شدہ بہت سے کارخانوں کا دار و مدار زراعت سے حاصل ہونے والے خام مال پر ہی ہے۔ مختصر یہ کہ پاکستان کی ترقی کیلئے زراعت کی ترقی ایک لازمی امر ہے۔

زراعت صرف زرعی اجناس، پھل و سبزیوں کو پیدا کرنے کا ہی نام نہیں بلکہ ان تمام اشیاء کو کھیت سے لے کر صارف تک پہنچانے کا کام بھی زراعت کا ہی حصہ ہے۔ اس طرح زراعت بنیادی طور پر دو شعبہ جات پیداوار (پروڈکشن) اور مارکیٹنگ پر مشتمل ہے۔ اور یہ دونوں ایک دوسرے کیلئے لازم و ملزوم ہیں۔ اچھی پیداوار حاصل کرنے کے لئے اچھی مارکیٹنگ نہایت ضروری ہے۔ کیونکہ ایک کاشتکار اپنے کھیتوں پر کوئی بھی فصل بنیادی طور پر دو مقاصد کیلئے کاشت کرتا ہے۔ اول اپنے لئے خوراک حاصل کرنے کیلئے، دوسرا آمدنی کیلئے۔ تاکہ فصل کے فروخت سے حاصل شدہ آمدن وہ دیگر ضروریات زندگی حاصل کرنے میں صرف کر سکے۔ اسلئے اپنی فصل لے کر وہ جس وقت منڈی میں جاتا ہے۔ تو اس فصل کی قیمت وہ اہم ترین عنصر ہے جو آئندہ فصل کیلئے اس کے فیصلوں پر اثر انداز ہوتی ہے اور اپنی فصل کی بہترین قیمت کاشت کار کو تب ہی حاصل ہو سکتی ہے۔ جب اس نے کم از کم:

- (1) کاشت کیلئے درست فصل کا انتخاب کیا ہو۔
- (2) فصل کا "وقت کاشت" مناسب ترین ہو۔
- (3) فصل کے پیداواری حجم کو منڈی کی ضرورت کے مطابق رکھا ہو۔
- (4) فصل کو بہترین وقت پر برداشت کیا ہو اور فصل کی برداشت کیلئے بہترین وقت وہ ہے جب اس کی منڈی میں قیمت زیادہ ہو۔
- (5) فصل کی ضرورت کیلئے درست منڈی کا انتخاب کیا ہو۔
- (6) اپنی فصل کو صارف کی پسند، ضرورت کو مدنظر رکھتے ہوئے مطلوبہ معیار اور سائز کے مطابق بیک کیا ہو۔
- (7) اور سب سے بڑھ کر کاشتکار اپنی فصل کی بہترین قیمت کیلئے سودا بازی کر سکے۔

ان تمام عوامل کو مدنظر رکھنا اور پھر ان کے مطابق آئندہ فصل کی کاشت کا فیصلہ کرنا، ایک عام کاشتکار کیلئے اسی وقت ممکن ہے جب اس کو "مارکیٹنگ" کے ہر درجہ کے بارے میں درست اور بروقت اطلاعات میسر ہوں۔ ایک کاشتکار کیلئے مختلف منڈیوں سے جنس کے نرخ اور مطلوبہ معیار کے بارے میں معلوم کرنا نہایت مشکل اور گراں قدر کام ہے۔ اگر کوئی کاشتکار روپیہ خرچ کر کے یہ معلومات حاصل بھی کرے تو ان معلومات کا درست اور بروقت ہونا مشکل ہوتا ہے۔ اسی لئے حکومت پنجاب نے محکمہ زرعی مارکیٹنگ کے تحت کاشتکاروں کو بالخصوص اور اس شعبہ سے متعلق دیگر تمام لوگوں کو مارکیٹنگ انفارمیشن مہیا کرنے کیلئے ایک پراجیکٹ "ایگریکلچر مارکیٹنگ انفارمیشن سروس" کے نام سے شروع کیا ہے تاکہ کاشت کاروں اور زراعت سے منسلک دیگر تمام لوگوں کو منڈی کے تازہ ترین نرخ درست اور بروقت دستیاب ہوں۔ جس کے تحت مندرجہ ذیل خدمات پیش کی جا رہی ہیں۔

ویب سائٹ کا قیام (<http://www.amis.pk>)

صوبہ پنجاب میں 134 مارکیٹ کمیٹیوں کے زیر اہتمام تقریباً 149 غلہ منڈیاں اور 95 قریب سبزی و پھل منڈیاں کام کر رہی ہیں۔ پراجیکٹ کے گذشتہ ایک سال (جولائی 2006 تا جون 2007) کے دوران 60 مارکیٹ کمیٹیوں کو ویب سائٹ سے منسلک کر دیا گیا ہے۔ اور ان منڈیوں سے زرعی اجناس، پھل و سبزیات کے تازہ ترین نرخ روزانہ اس ویب سائٹ پر دیکھے جاسکتے ہیں۔ تازہ ترین نرخ کے علاوہ ویب سائٹ پر AMIS کے تحت شائع ہونے والی مختلف فصلوں کے بارے میں مفصل رپورٹیں بھی دستیاب ہیں۔ ہر مہینے شائع ہونے والا "راؤنڈ اپ" بھی اس ویب سائٹ پر پڑھا جاسکتا ہے۔

## ایگریکلچر مارکیٹنگ انفارمیشن سروس

پھلوں و سبزیوں کی بعد از برداشت سنبھال کے بارے میں ضروری اقدامات کی تفصیل بھی ویب سائٹ پر دی جا رہی ہے تاکہ کاشتکار حضرات اپنی اجناس کی بہتر سنبھال سے نقصانات میں کمی کر کے اپنے منافع میں اضافہ کر سکیں اور صارف کو بھی تمام ایشیا، مناسب قیمت پر دستیاب ہوں۔ زرعی اشیاء میں پراسیٹنگ اور ویلیو ایڈیشن کو فروغ دینے اور نئے سرمایہ کاروں کی ترغیب کے لئے مختلف اجناس کی پراسیٹنگ کے تمام مراحل کے بارے میں تفصیل بھی اس ویب سائٹ پر موجود ہے۔

موسم اور اس میں اتار چڑھاؤ کھیت میں کام کرنے والے کسان کیلئے نہایت اہم ہوتا ہے۔ آندھی، بارش یا زلزلہ باری کا امکان، درجہ حرارت میں اضافہ وہ تمام عوامل ہیں جو زراعت کو متاثر کرتے ہیں۔ اس لیے موسم کے بارے میں تازہ ترین اطلاعات بھی اس ویب سائٹ پر دی گئی ہیں۔

### الیکٹرونک ریٹ بورڈ کی تنصیب

منڈیوں سے حاصل کردہ تازہ ترین نرخ زیادہ سے زیادہ لوگوں تک پہنچانے کیلئے صوبہ پنجاب کی 34 بڑی منڈیوں میں الیکٹرونک ریٹ بورڈ نصب کرنے کا منصوبہ ہے اور گذشتہ سال کے دوران 22 جگہوں پر یہ بورڈ نصب کر دئے گئے ہیں جن پر ساٹھ زرعی اجناس، پھل و سبزیات کے آٹھ بڑی منڈیوں سے اکٹھے کئے گئے تازہ ترین بھاء و سارا دن دکھائے جاتے ہیں۔ تاکہ منڈی میں آنے والے کسان کو اپنی فصل کی بہتر قیمت حاصل کرنے کیلئے پنجاب کی مختلف منڈیوں کے تازہ ترین نرخ بروقت اور بلا معاوضہ دستیاب ہوں۔ ان بورڈز کیلئے نرخ پراجیکٹ کی ویب سائٹ سے مہیا کئے جاتے ہیں۔ اس کے علاوہ ان بورڈز پر مختلف اشیاء کی مارکیٹنگ فیس اور منڈی میں کام کرنے والے آڑھتی کے کمیشن اور دیگر لوگوں کی اجرت کے بارے میں بھی آگاہ کیا جاتا ہے تاکہ کاشتکار کسی بھی قسم کے استحصال سے بچ سکے۔

### ای میل سروس

تمام Stakeholders کی سہولت کیلئے ای میل amispb@yahoo.com سروس کا اجراء کیا گیا ہے تاکہ انہیں زرعی مارکیٹنگ سے متعلق جو بھی معلومات درکار ہوں وہ ای میل کے ذریعے حاصل کر سکیں اور اس کے علاوہ اپنے مسائل اور تجاویز سے بھی آگاہ کر سکیں۔

### نال فری نمبر

زرعی شعبہ سے متعلق تمام افراد اپنی شکایت کے فوری ازالہ اور اپنی فصل کی مارکیٹنگ اور منڈیوں کے تازہ نرخ کے بارے میں معلومات حاصل کرنے کیلئے نال فری نمبر 0800-51111 پر صبح 9:00 تا 2:00 بجے تک رابطہ کر سکتے ہیں۔ اس کے علاوہ زرعی مارکیٹنگ کی بہتری کیلئے اپنی تجاویز سے بھی آگاہ کر سکتے ہیں۔

### معلوماتی پمفلٹ

مختلف فصلوں کے بارے میں منڈی میں طلب و رسد اور قیمتوں میں اتار چڑھاؤ کو مدنظر رکھتے ہوئے بہتر پیداوار اور اچھی مارکیٹنگ کے لئے سفارشات دینے کیلئے مختلف معلوماتی پمفلٹ کی اشاعت کی گئی۔ اور اب تک مندرجہ ذیل پمفلٹ لاکھوں کی تعداد میں شائع کر کے تقسیم کئے جا چکے ہیں۔

- زرعی مارکیٹنگ انفارمیشن سروس
- پیاز کی قیمتوں میں اضافہ کے اسباب
- سبز مرچ کی قیمتوں میں عوامی اضافہ
- ترشاوہ پھلوں کی قیمت میں عارضی اضافہ
- صاف کپاس بہتر قیمت
- دھان کی بہتر سنبھال۔ کسان خوشحال

- مارکیٹ فیس
- منڈی کے کارکنان کا کمیشن اور معاوضہ
- آلو کے صارفین کے لئے اہم پیغام
- رمضان المبارک اور منگائی

### ترہیت کا اہتمام

مارکیٹنگ انفارمیشن کی بنیاد منڈی سے موصول ہونے والی زرعی اشیاء کی قیمتوں اور طلب و رسد کے بارے میں ان اطلاعات پر ہوتی ہے۔ جو وہاں پر موجود عملہ کٹھا کرتا ہے۔ اس لئے ضرورت اس امر کی ہے کہ "قیمت" کے بارے میں معلومات اکٹھی کرنے والے شخص کو تمام ہارکیوں سے آگاہی ہو۔ اور وہ درست شے کی، درست مقدار کی اور درست قیمت ارسال کرے۔

اس سلسلے میں ایک پرو فارم بنا کر ہر منڈی میں بھیجا گیا ہے اور گاہے بگاہے دوبارہ ارسال کیا جاتا ہے۔ جس میں ہر جنس کی قیمت اکٹھی کرنے کیلئے کم از کم پانچ وینڈرز کی تعداد متعین کی گئی ہے۔ تاکہ منڈی سے صحیح قیمت ہر جگہ پہنچ سکے۔ اس کے علاوہ قیمت ایک اوسط معیار (Fair Average Quality) جنس کی لی جانی چاہئے۔ ایک ہی پھل و سبزی کے مختلف معیار یا اقسام موجود ہو سکتی ہیں۔ انہیں الگ الگ رپورٹ کرنا چاہیے۔ اس لئے مارکیٹ کمیٹی میں قیمت اکٹھا کرنے اور پھر اسے آگے ارسال کرنے پر جو عملہ تعینات ہے۔ ان سب کی تربیت نہایت لازم ہے۔ اب تک بہت سے ملازمین کی اس سلسلہ میں تربیت کا اہتمام کیا جا چکا ہے۔ اس کے علاوہ انہیں درپیش کسی بھی قسم کے مسئلہ کو حل کرنے کیلئے وقتاً فوقتاً بھی انہیں تربیت دی جاتی ہے تاکہ کسانوں، صارفین، پلاننگ سے منسلک تمام ماہرین کو درست اطاعات میسر ہوں۔ اب تک 60 مارکیٹ کمیٹیاں ویب سائٹ سے منسلک کر دی گئی ہیں اور وہ اپنی منڈیوں سے تازہ نرخ روزانہ ویب سائٹ پر درج کرتی ہیں۔ ان مارکیٹ کمیٹیوں کے عملہ کو درست قیمت اکٹھا کرنے اور پھر اسے ویب سائٹ پر درج کرنے کیلئے، مختلف گروہوں کی شکل میں ان کی تربیت کا اہتمام کیا جاتا رہا ہے۔

AMIS کی طرف سے مختلف معلوماتی پمفلٹ، ہیڈ کوارٹر سے شائع کروائے تقسیم کیے جاتے ہیں۔ اس کے علاوہ ہر ضلعی دفتر میں ایک ایک "کاپی پرنٹ" بھی مہیا گیا گیا ہے تاکہ کوئی بھی معلوماتی پمفلٹ یا بروشر مزید ہزاروں کی تعداد میں چھاپ کر کسانوں میں تقسیم کیا جاسکے۔ اس سلسلے میں ضلعی دفتر میں موجود معاشیات و تجارت کے عملہ کو اس مشین کو چلانے کی مکمل تربیت دی گئی ہے۔ تاکہ وہ خود بھی کوئی معلومات جو ضلعی سطح پر کسی فصل کے لحاظ سے اہم ہوں، شائع کر کے عوام میں تقسیم کر سکیں۔

### معلوماتی کتابچوں کی اشاعت

کسانوں، آدھتی حضرات، پراسیسرز، صارفین اور پلاننگ سے منسلک افراد کی آگاہی کیلئے اہم فصلات پر معلوماتی کتابچوں کی اشاعت کی جا رہی ہے۔ جس میں ان کی پیداوار، زیر کاشت رقبہ، برداشت اور منڈی میں دستیابی کے مہینوں، مارکیٹنگ اور اس میں کاشتکار کو درپیش مسائل کا حل، قیمتوں کا اتار چڑھاؤ اور بین الاقوامی صورتحال کے بارے میں مفصل معلومات مہیا کی جاتی ہیں۔ ہر کتابچے کو ہزاروں کی تعداد میں شائع کیا جاتا ہے اور پھر ضلعی دفتر، مارکیٹ کمیٹیوں، کسانوں کی مختلف تنظیموں کے ذریعہ سے ان کو زراعت سے متعلق مختلف طبقہ فکر کے لوگوں تک پہنچایا جاتا ہے۔ آغاز میں کتابچوں کو انگریزی میں شائع کیا جاتا تھا لیکن اب نئے لائحہ عمل کے تحت انہیں اردو زبان میں شائع کیا جا رہا ہے۔ تاکہ یہ معلومات زیادہ سے زیادہ لوگوں تک آسان اور قابل فہم انداز میں پہنچ سکیں۔ گذشتہ سال میں مندرجہ ذیل معلومات کتابچے شائع کئے جا چکے ہیں۔

- گندم کی پیداوار، مارکیٹنگ اور برآمد
- کپاس کی پیداوار، مارکیٹنگ اور برآمد
- پنجاب میں زرعی مارکیٹنگ کا نظام
- چاول کی پیداوار، مارکیٹنگ اور برآمد

## ایگریکلچر مارکیٹنگ انفارمیشن سروس

- ترشاوہ پھلوں کی پیداوار، مارکیٹنگ اور برآمد
  - آلو کی مارکیٹنگ، مسائل اور امکانات
  - پیاز کی مارکیٹنگ، مسائل اور امکانات
  - ٹماٹر کی مارکیٹنگ، مسائل اور امکانات
  - مرچ کی مارکیٹنگ، مسائل اور امکانات
  - لہسن کی مارکیٹنگ، مسائل اور امکانات
  - مکئی کی پیداوار مارکیٹنگ اور برآمد
  - آم کی پیداوار اور تجارت
  - چنے کی پیداوار اور مارکیٹنگ
- ان تمام کتابچوں میں سے آخری تین اردو میں جبکہ باقی انگریزی میں ہیں۔

### سینارز اور ورکشاپس

زرعی مارکیٹنگ انفارمیشن سروس کے زیر انتظام مختلف موضوعات پر سینارز اور ورکشاپ کا انعقاد کیا جاتا ہے۔ اس سلسلہ میں زراعت اور منڈی سے تعلق رکھنے والے مختلف طبقہ فکر کے لوگوں کو مدعو کیا جاتا ہے تاکہ وہ اپنے مسائل سے آگاہ کریں اور ان کے حل کیلئے سفارشات دی جاتی ہیں۔ شرکاء کی بہتر تجاویز کا خیر مقدم کیا جاتا ہے تاکہ زرعی مارکیٹنگ کے شعبہ میں بہتری لائی جاسکے۔

### ماہانہ راونڈ اپ کا اجراء

پنجاب کی آٹھ بڑی منڈیوں سے 16 ضروری زرعی اشیاء کے نرخ روزانہ فیکس پر بھی موصول کیے جاتے ہیں اور پھر انکے ماہانہ اوسط نرخ اور گذشتہ ماہ سے قیمتوں کا موازنہ کر کے انہیں ہر ماہ راونڈ اپ میں شائع کیا جاتا ہے۔ اس کے علاوہ اس سال اور گذشتہ سال کی قیمتوں کے اتار چڑھاؤ کو بھی دکھایا جاتا ہے۔ تاکہ کاشتکاروں اور دیگر متعلقین کو درست حالات معلوم ہوں اور کسی بھی فصل کے طلب و رسد میں کمی بیشی ہونے سے پیدا ہونے والے مسائل کا درست ادراک ہو سکے۔ ہر ماہ راونڈ اپ 2000 کی تعداد میں شائع کیا جاتا ہے اور پھر اسے صوبائی اسمبلی کے ممبران، وزراء و مشیران کرام، صوبہ پنجاب کے مختلف محکمہ جات کے سربراہان اور سیکرٹری حضرات اور اسکے علاوہ کسانوں کی مختلف تنظیموں کو پابندی سے بھیجا جاتا ہے تاکہ انہیں منڈی میں آنے والی اجناس کے بارے میں بہتر اور درست آگاہی مل سکے۔

### موبلی لنک سروس کا آغاز


صوبہ پنجاب کی تمام منڈیوں میں آنے والی زرعی اشیاء کے تازہ ترین نرخ زیادہ سے زیادہ لوگوں تک اور بروقت پہنچانے کیلئے موبلی لنک سروس کا بھی آغاز کر دیا گیا ہے اور کوئی بھی شخص موبلی لنک سروس پر 700 نمبر ڈائل کر کے تازہ ترین نرخ روزانہ حاصل کر سکتا ہے۔

### پرائس پلیٹن کی اشاعت

صوبہ پنجاب کی آٹھ بڑی منڈیوں سے ساٹھ سے زائد زرعی اجناس کے فیکس سے وصول شدہ تھوک نرخ اکٹھا کر کے روزانہ شائع کیے جاتے ہیں اور انہیں زراعت سے متعلق تمام اہم محکمہ جات کے سربراہان کو ارسال کیا جاتا ہے۔ اور پرچون نرخ اکٹھا کر کے تمام اضلاع کی انتظامیہ کو باقاعدگی سے ارسال کیا جاتا ہے۔

## گندم

گندم ہماری زرعی اجناس میں نہایت اہم ہے۔ پاکستانی عوام کی بنیادی خوراک ہونے کی وجہ سے ملک کے ہر علاقے میں کاشت کی جاتی ہے۔ اس اہمیت کی بناء پر عوام کی سالانہ ضرورت کو علاوہ ایک مخصوص مقدار مشکل حالات سے نبرد آزما ہونے کیلئے ذخیرہ بھی کی جاتی ہے۔ اس سال گندم کی پیداوار گذشتہ سال کے مقابلہ میں 10.5 فیصد زائد حاصل ہوئی۔ اپریل میں نئی فصل کے آتے ہی گندم کی قیمت منڈی میں کم ہو جاتی ہے جو وقت گزرنے کے ساتھ ساتھ بڑھنا شروع ہو جاتی ہے۔ درج ذیل گراف میں اس سال اور گذشتہ سال میں گندم کی قیمتوں کا موازنہ دکھایا گیا ہے۔




پنجاب کی بڑی منڈیوں میں اگست کے مہینہ میں گندم کی اوسط قیمت 1188 روپے فی کونٹنل رہی۔ جو کہ گذشتہ ماہ کی 1167 روپے فی کونٹنل قیمت سے 1.79 فیصد زیادہ ہے۔ جبکہ گذشتہ سال ماہ اگست کی قیمتوں کی نسبت 8.84 فیصد اضافہ دیکھنے میں آیا۔ گندم کی بڑی مقدار برآمد ہونے کی بناء پر مقامی منڈیوں میں رسد طلب کے مقابلہ میں کم ہو گئی اور قیمت بڑھنا شروع ہو گئی گندم اور اسکی تیار کردہ مصنوعات کی قیمت کو اعتدال پر رکھنے کیلئے حکومت نے انکی برآمد پر پابندی عائد کر دی ہے۔ گندم کی قلت ہونے کی وجہ سے آئندہ ماہ گندم کی قیمتیں زیادہ رہنے کی توقع ہے۔ درج ذیل گوشوارے میں گندم کی ماہ اگست، گذشتہ ماہ اور گذشتہ سال اگست کی قیمتیں دی گئی ہیں۔

## قیمت فی کونٹنل

منڈی	اگست (2007) کی قیمتیں	جولائی (2007) کی قیمتیں	اگست (2006) کی قیمتیں	جولائی (2007) کی قیمتیں	اگست (2006) کی قیمتیں
لاہور	1215	1200	1112	1200	1112
فیصل آباد	1210	1185	1108	1185	1108
سرگودھا	1197	1178	1097	1178	1097
ملتان	1173	1182	1092	1182	1092
گوجرانوالہ	1142	1135	1079	1135	1079
اوکاڑہ	1165	1142	1062	1142	1062
راولپنڈی	1238	1200	1123	1200	1123
رحیم یار خان	1165	1116	1060	1116	1060
اوسط	1188	1167	1092	1167	1092

ملکی

ملکی پاکستانی معیشت میں اہم کردار ادا کرتی ہے۔ انسانی اور حیوانی خوراک کا اہم جزو ہونے کے باعث یہ ملک کے تمام صوبوں میں کاشت کی جاتی ہے۔ لیکن ملکی کی پیداوار کا مجموعی طور پر 99 فیصد صوبہ پنجاب اور سرحد سے حاصل ہوتا ہے۔ صوبہ پنجاب کا ملکی پیداوار میں حصہ 74 فیصد ہے۔ جو چند سال پہلے 55 فیصد تھا۔ پنجاب کے پیداواری حصے میں اضافہ منڈی میں اس کی بڑھتی ہوئی طلب کو ظاہر کرتا ہے۔ جس کو ترقی دادہ ہائبرڈ اقسام سے پورا کرنے کی کوشش کی جا رہی ہے۔ درج ذیل گراف میں اس سال اور گذشتہ سال کی قیمتوں کے مابین فرق دکھایا گیا ہے۔




پنجاب کی بڑی منڈیوں میں اگست کے مہینہ میں ملکی کی اوسط قیمت 1227 روپے فی کونٹنل رہی۔ جو کہ گذشتہ ماہ کی 1190 روپے فی کونٹنل قیمت سے 3.11 فیصد زیادہ ہے۔ جبکہ گذشتہ سال ماہ اگست کی قیمتوں کی نسبت 55.63 فیصد اضافہ دیکھنے میں آیا۔

قیمت فی کونٹنل

منڈی	اگست (2007) کی قیمتیں	جولائی (2007) کی قیمتیں	اگست (2006) کی قیمتیں	جولائی (2007) کی قیمتیں	اگست (2006) کی قیمتیں
لاہور	1198	1188	850	0.84	40.94
فیصل آباد	1436	1310	737	9.62	94.84
سرگودھا	1370	1313	793	4.34	72.76
ماتان	1302	1209	895	7.69	45.47
گوجرانوالہ	1008	1035	810	-2.61	24.44
اوکاڑہ	996	1029	698	-3.21	42.69
راولپنڈی	1298	1233	737	5.27	76.22
رحیم یارخان	1210	1205	789	0.41	53.36
اوسط	1227	1190	789	3.11	55.63

## چاول سپر باسستی

پاکستان میں گندم کے بعد چاول سب سے زیادہ خوراک کا حصہ بنتا ہے اور کم دیش ہر غریب امیر کے دسترخوان پر پایا جاتا ہے۔ جبکہ عالمی سطح پر چاول بطور بنیادی خوراک سب سے زیادہ کھایا جاتا ہے۔ پاکستان میں باسستی چاول کی کل پیداوار کا زیادہ تر حصہ صوبہ پنجاب سے حاصل کیا جاتا ہے۔ کیونکہ اس کے کچھ اضلاع کی آب و ہوا اور زمین باسستی چاول میں مخصوص خوشبو کی پیداوار کیلئے نہایت موزوں تصور کی جاتی ہے اور اسی مخصوص خوشبو اور منفرد ذائقہ کی بناء پر پاکستانی باسستی چاول بین الاقوامی منڈی میں ایک خاص پہچان رکھتا ہے۔ اس کی برآمد سے سالانہ لاکھوں روپے کا زرمبادلہ حاصل کیا جاتا ہے۔ درج ذیل گراف میں رواں اور گذشتہ سال کے دوران باسستی چاول کی قیمتوں کا موازنہ دیا گیا ہے




پنجاب کی بڑی منڈیوں میں اگست کے مہینہ میں گذشتہ ماہ کی نسبت سپر باسستی کی قیمتوں میں معمولی اضافہ دیکھنے میں آیا جبکہ جولائی کے مہینے میں اوسط قیمت 4628 روپے فی کونٹنل تھی جو ماہ اگست میں بڑھ کر 4666 روپے فی کونٹنل ہو گئی۔ گذشتہ سال اگست کی قیمتوں سے یہ تقریباً 58.76 فیصد زیادہ ہیں۔ کیونکہ اس سال باسستی چاول کی پیداوار گذشتہ سال کے مقابلہ میں کم ہے اور برداشت کے بعد جب فصل منڈی اور چھڑائی کے کارخانوں میں موجود تھی، بارشوں نے بھی اسے کافی متاثر کیا۔ کافی مقدار برآمد بھی کی گئی۔ ان تمام عوامل کے باعث مقامی منڈی میں باسستی چاول کی رسد کم رہی۔ طلب کے مقابلہ میں رسد کم ہونے کے باعث قیمتیں بڑھ گئیں اور نئی فصل کے آنے تک یہ اضافہ برقرار رہنے کا امکان ہے۔ درج ذیل گوشوارہ میں سپر باسستی کی قیمتوں کا موازنہ دیا گیا ہے۔

قیمت فی کونٹنل

منڈی	اگست (2007) کی قیمتیں	جولائی (2007) کی قیمتیں	اگست (2006) کی قیمتیں	جولائی (2007) کی قیمتیں	اگست (2006) کی قیمتیں
لاہور	4625	4529	3050	2.12	51.64
فیصل آباد	4446	4471	2862	-0.56	55.35
سرگودھا	4188	4375	2690	-4.27	55.69
ملتان	4392	4454	2900	-1.39	51.45
گوجرانوالہ	4208	4400	2825	-4.36	48.96
اوکاڑہ	5000	4900	2845	2.04	75.75
راولپنڈی	5342	5392	3142	-0.93	70.04
رحیم یار خان	5125	4500	3198	13.89	60.26
اوسط	4666	4628	2939	0.82	58.76

## چاول اری

چاول اری ملکی برآمدات میں اہم شمار ہوتا ہے اور اسکی سالانہ اوسط پیداوار تقریباً 9.1 ملین ٹن ہے۔ اسکی فی ایکڑ پیداوار باسستی چاول سے زیادہ ہوتی ہے۔ لیکن باسستی چاول کے مقابلہ میں نسبتاً کم قیمت ہونے کی بناء پر پنجاب میں بہت کم اور زیادہ تر صوبہ سندھ میں کاشت کیا جاتا ہے۔ جب کہ صوبہ پنجاب اور بلوچستان بالترتیب پیداواری لحاظ سے دوسرے اور تیسرے درجہ پر ہیں۔ اس سال اس کی مجموعی پیداوار گذشتہ سال کی نسبت تقریباً 90,000 ٹن کمی رہی اور مزید برآں بڑی مقدار میں اری چاول برآمد کیا گیا۔ ان دونوں عوامل کے پیش نظر مقامی منڈیوں میں اری کی رسد کم ہونے کے باعث قیمتیں گذشتہ سال کے مقابلہ میں زیادہ ہیں۔ درج ذیل گراف میں چاول اری کی اس سال اور گذشتہ سال کی قیمتوں کا موازنہ ظاہر کیا گیا ہے۔



اس ماہ صوبہ پنجاب کی تمام بڑی منڈیوں میں اری چاول کی قیمت میں معمولی اوسط کمی دیکھنے میں آئی۔ اوسط قیمت 1787 روپے فی کونٹنل سے بڑھ کر 1773 روپے فی کونٹنل ہو گئی۔ اور شرح اضافہ صرف 0.78 فیصد رہا جبکہ گذشتہ سال اگست کے مقابلہ میں شرح اضافہ 29.75 فیصد ہے جس کی وجہ گذشتہ سال کے مقابلہ میں پیداوار میں کمی ہے۔ درج ذیل گوشوارہ میں چاول اری کی اگست کی قیمتوں کا گذشتہ ماہ اور گذشتہ سال اگست کی قیمتوں سے موازنہ دیا گیا ہے۔

منڈی	اگست (2007) کی قیمتیں	جولائی (2007) کی قیمتیں	اگست (2006) کی قیمتیں	جولائی (2007) کی قیمتیں	اگست (2006) کی قیمتیں
لاہور	1850	1855	1344	1855	1344
فیصل آباد	1726	1717	1292	1717	1292
سرگودھا	1755	1756	1360	1756	1360
مٹان	1779	1744	1469	1744	1469
گوجرانوالہ	1750	1785	1272	1785	1272
اوکاڑہ	1770	1710	1486	1710	1486
راولپنڈی	1925	1978	1388	1978	1388
رحیم یار خان	1629	1750	1321	1750	1321
اوسط	1773	1787	1367	1787	1367